

26-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఆత్మాభిమానులవ్వండి. నడుస్తూ - తిరుగుతూ, లేస్తూ - కూర్చుంటూ,

ఒదే అభ్యాసము చేస్తూ ఉంటే మీకు చాలా ఉన్నతి జరుగుతూ ఉంటుంది”

ప్రశ్న:- తండ్రి యధార్థమైన(ఆక్కురేట్) స్మృతి ఏ పిల్లల బుద్ధిలో ఉంటుంది?

సమా:- ఏ పిల్లలైతే తండ్రిని యధార్థంగా తెలుసుకున్నారో, వారి బుద్ధిలో ఉంటుంది. బిందువును ఎలా స్మృతి చేయాలని కొందరు పిల్లలంటారు. భక్తి మార్గములో అఖండ జ్యోతి అని అనుకొని స్మృతి చేస్తూ వచ్చారు. ఇప్పుడు బిందువు అని చెప్తే తికమక పడతారు. కనుక తండ్రి అఖండ జ్యోతి కాదు, వారు అతిసూక్ష్మబిందువు అని మొట్టమొదట నిశ్చయముంటే ఆక్కురేట్ స్మృతి ఉండగలదు.

ఓంశాంతి. పిల్లలందరూ స్మృతిలో కూర్చున్నారు. ‘మన్మథాభవ’ నిజానికి ఈ సంస్కృత శబ్దము లేదు. తండ్రి సహజ రాజయోగాన్ని నేర్చినప్పుడు ఈ సంస్కృత శబ్దాన్ని చెప్పనేలేదు. ఇతనికి (రథము) సంస్కృతము తెలియనే తెలియదు. తండ్రి హిందీలోనే అర్థము చేయిస్తారు. ఈ రథము హిందీ, సింధి, ఇంగ్లీషు తెలిసినవారు. అయినా తండ్రి హిందీలోనే తెలియజేస్తారు. ఎవరు ఏ ధర్మానికి చెందినవారో వారికి వారి భాష ఉంటుంది. ఇక్కడ హిందీ భాషనే నడుస్తుంది. ఈ భాషను అర్థము చేసుకొనుట సులభము. ఈ పాఠశాల కూడా అద్భుతమైనది. ఇక్కడ పేపరు, పెన్సిల్, పెన్ను మొదలైనవాటి అవసరము ఉండదు. ఇక్కడ కేవలము ఒక్క శబ్దాన్ని స్మృతి చేయాలి అనగా తండ్రిని స్మృతి చేయాలి. గాడిను లేక ఈశ్వరుని లేక పరమపిత పరమాత్ముని స్మృతి చేయని వారుండరు. అందరూ స్మృతి చేస్తారు కాని వారి పరిచయము లేదు. తండ్రి వచ్చి తన పరిచయమునిస్తారు. శాస్త్రాలలో కల్పము ఆయువు చాలా ఎక్కువగా వ్రాసేశారు. దానిని గురించి తండ్రియే వచ్చి తమ అర్థము చేయిస్తారు. ఇది చాలా పెద్ద విషయము కూడా కాదు. అహల్యలు, వృద్ధ మాతలు ఏమి అర్థము చేసుకుంటారు. ఇది చాలా సులభము. చిన్న పిల్లలు కూడా అర్థము చేసుకోగలరు. బాబా అను శబ్దము కొత్తదేమీ కాదు. శివుని మందిరాలకు వెళ్ళినప్పుడు వీరు శివబాబా అని, వారు నిరాకారమని బుద్ధిలోకి వస్తుంది. మనుష్య మాత్రులందరు బాబా అనే అంటారు. మన సర్వాత్మల తండ్రి వారొక్కరే. శరీరములో నివసించే జీవాత్మలందరు తండ్రిని స్మృతి చేస్తారు. సర్వ ధర్మముల వారందరూ పరమపిత పరమాత్ముని తప్పక స్మృతి చేస్తారు. వారు పరంధామములో నివసించే తండ్రి. మనము కూడా అక్కడే నివసించేవారము. ఇప్పుడు కేవలము తండ్రిని స్మృతి చేయాలి. మేము పావనము అవ్వాలని కూడా అనుకుంటారు. పతితులను పావనము చేసేవాడా రండి అని కూడా పిలుస్తారు. కొత్త ప్రపంచము పావనముగా ఉండేది. ఇప్పుడు మరలా పాడైపోయింది, దీనిని ఎవ్వరూ కొత్తదని అనరు. నూతన భారతదేశములో దేవీ దేవతలు రాజ్యము చేసేవారని భారతవాసులకు తెలుసు. అప్పుడు నూతన భారతదేశముండేది. దానికి ముందు ఏముండేది? సంగమయుగము. దీనికన్నా సహజముగా చెప్పాలి. కొత్తదానికి ముందు పాతది ఉండేది. సంగమ యుగమును మనుష్యులు అంత సహజంగా అర్థము చేసుకోలేరు. నూతన ప్రపంచము, పాత ప్రపంచము, వీటి మధ్య గల సమయాన్ని సంగమ సమయము అంటారు. ఓ పతితపావన! రండి, వచ్చి మమ్ములను పావనముగా చేయండి, మేము పతితులుగా అయిపోయామని తండ్రినే పిలుస్తారు. నూతన ప్రపంచములో ఎవ్వరూ పిలవరు. ఈ భారతదేశము పావనముగా

ఉండేదని మీకు అర్థమయింది. హే పతితపావనా! రండి అని చాలా సమయము నుండి పిలుస్తూ వచ్చారు. ఈ పతిత ప్రపంచము ఎప్పుడు సమాప్తమౌతుందో వారికి తెలియదు. ఇంకా 40 వేల సంవత్సరాలు కలియుగము(పతితప్రపంచము) కొనసాగుతుందని శాస్త్రాలలో చెప్తారు. పూర్తి గాఢాంధకారములో ఉన్నారు. ఇప్పుడు మీరు వెలుగులో ఉన్నారు. తండ్రి మిమ్ములను ఇప్పుడు వెలుగులోకి తెచ్చారు. ఈ 5 వేల సంవత్సరములలో సృష్టిచక్రము పూర్తి అవుతుంది. ఇది నిన్నటి మాట - మీరు రాజ్యము చేసేవారు, ఈ లక్ష్మీనారాయణుల రాజ్యముండేది, స్వర్గముండేది. పావన ప్రపంచములో ఏ ఉపద్రవాలు మొదలైనవి ఉండవు. రావణ రాజ్యములోనే ఉపద్రవాలు జరుగుతాయి. ఇక్కడ మీకు తండ్రి అర్థము చేయిస్తున్నారు. మీరు మీ చెవులతో సన్నుఖములో వింటున్నారు. ఎవరు వింటారు? ఆత్మ. తండ్రి మరలా వచ్చి మమ్ములను కలిశారని ఆత్మ చాలా సంతోషిస్తుంది. తండ్రి నుండి వారసత్వం తీసుకుంటున్నారు, ఇప్పుడు నన్ను స్మృతి చేయండిని తండ్రి చెప్తున్నారు. ఇందులో చదవడం, వ్రాయడం ఏదీ లేదు. ఎవరైనా వచ్చినప్పుడు, మీరు ఎందుకు వచ్చారు? అని ప్రశ్నించబడుతుంది. ఇక్కడి మహాత్ముని కలవటానికి వచ్చామని చెప్తారు. ఎందుకు? మీకు ఏమి కావాలి? ఏమైనా భిక్ష కావాలా? చెప్పండి. సన్యాసులైతే వారికి రొట్టె ముక్క(భోజనము) అవసరము. సన్యాసులు ఎవరి వద్దకైనా వెళ్లినప్పుడు లేక మార్గములో కలిసినప్పుడు వీరు పవిత్రమైన మనుష్యులు, వీరికి భోజనము పెట్టడము మంచిదని, ధార్మిక మనుష్యులు భావిస్తారు. ఇప్పుడు ఆ పవిత్రత కూడా లేదు. పూర్తి తమోప్రధాన ప్రపంచము. ఇందులో చాలా మురికి ఉంది. మనుష్యులు ఎంత కలత(హైరానా) చెందుతారు! ఇక్కడ కంగారు పడవలసిన మాటే లేదు. వ్రాసుకునే పని కూడా లేదని బాబా చెప్తారు. ఈ పాయింట్లు మొదలైనవి కూడా ధారణ చేసేందుకు వ్రాస్తారు. ఎలా డాక్టర్ల దగ్గర కూడా చాలా మందులుంటాయి కదా. వారికి ఆ మందులన్నీ గుర్తుంటాయి. బ్యాలిస్టర్ల బుద్ధిలో ఎన్నో లా పాయింట్లు గుర్తుంటాయి. మీరు స్మృతి చేయాల్సింది ఒకే విషయము, అది కూడా చాలా సహజమైనది. ఒక్క శివబాబాను స్మృతి చేయండిని మీరు చెప్తారు. శివబాబా ఎలా వస్తారని వారు అడుగుతారు? ఇది కూడా మీకు తప్ప ఇంకెవ్వరికీ తెలియదు. ఈశ్వరుడు ఎక్కడ ఉంటాడు అని అడిగితే, వారు నామ-రూపాలకు అతీతమైనవారు అని చెప్తారు లేక సర్వవ్యాపి అని అనేస్తారు. ఈ రెండింటికి రాత్రికి పగలుకు ఉన్నంత వ్యత్యాసముంది. నామ-రూపాలకు అతీతమైన వస్తువు ఏదీ లేదు. మరోవైపు కుక్క, పిల్లి అన్నింటిలో పరమాత్మ ఉన్నారని అనేస్తారు. రెండూ పరస్పరములో వ్యతిరేక విషయాలు కదా. కనుక తండ్రి, తన పరిచయాన్ని ఇచ్చి, తండ్రినైన నన్ను స్మృతి చేయండిని చెప్తారు. సహజ రాజయోగము అని గాయనము కూడా ఉంది. ఇప్పుడు యోగము అనే శబ్దాన్ని తీసేయండి. కేవలం స్మృతి చేయండిని బాబా చెప్తారు. చిన్న పిల్లలు తల్లిదండ్రులను చూసిన వెంటనే కౌగలించుకుంటుంది. వీరు మా తల్లిదండ్రులా కాదా అని ఆలోచిస్తారా? ఇందులో ఆలోచించే విషయమే లేదు. మీరు కూడా కేవలం శివబాబాను స్మృతి చేయాలి. భక్తిమార్గములో కూడా మీరు శివునికి పుష్పాలను సమర్పిస్తూ వచ్చారు. సోమనాథుని మందిరము ఎంత వైభవంగా(గొప్పగా) కట్టబడింది, తర్వాత మహమ్మద్ గజని వచ్చి లూటీ చేశాడు. సోమనాథ మందిరము భారతదేశములో ప్రసిద్ధమైనది. మొట్టమొదట శివుని పూజ జరగాలి. పిల్లలకు ఈ జ్ఞానమంతా ఇప్పుడు బుద్ధిలోకి వచ్చింది. పూజ మొదలైనవి చేస్తూ వచ్చారు కానీ ఇది జడ చిత్రమని, తప్పక చైతన్యములో ఎప్పుడో వచ్చి ఉంటారని, అందుకే ప్రతి సంవత్సరము శివ జయంతిని

కూడా జరుపుకుంటున్నామని మీకు తెలియదు. శివపరమాత్మ నిరాకారులని కూడా అంటారు. మేము కూడా నిరాకారులమని ఆత్మకు తెలుసు. ఇప్పుడు మీరు ఆత్మాభిమానులుగా అవుతారు. ఇది చాలా సహజము. వారు మన తండ్రి, జ్ఞానసాగరులు, సుఖసాగరులు, పతితపావనులు. వారికి చాలా మహిమ ఉంది. బ్రహ్మ-విష్ణు-శంకరులకు అంత మహిమ లేదు. ఒక్కరి మహిమనే గానము చేస్తారు. బాబా వచ్చి మనకు వారసత్వమునిస్తున్నారని ఇప్పుడు మీకు తెలుసు. లౌకిక తండ్రి పిల్లల ఆలన-పాలన చేస్తారు కాని చదివించరు. చదువు కొరకు స్కూలుకు వెళ్తారు. తర్వాత వానప్రస్థములో గురువులను ఆశ్రయిస్తారు. ఈ రోజుల్లో చిన్నవారికి, పెద్ద వారికి అందరికీ గురువులను చేయిస్తారు. శివబాబాను స్మృతి చేయండని పిల్లలైన మీకు ఇక్కడ చెప్పబడ్తుంది. అందరికీ హక్కు ఉంది. అందరూ నా పిల్లలే. మీలో కూడా కొందరు చాలా బాగా స్మృతి చేస్తారు. బాబా, ఎవరిని స్మృతి చేయాలి? బిందువును ఎలా స్మృతి చేయాలి? అని కొందరు అడుగుతారు. పెద్ద వస్తువును స్మృతి చేయడం జరుగుతుంది. మంచిది. మీరు స్మృతి చేసే పరమాత్మ ఎలాంటి వస్తువు? అప్పుడు అఖండ జ్యోతిని స్మృతి స్వరూపమని చెప్తారు కానీ అలా లేదు. అఖండ జ్యోతిని స్మృతి చేయడం తప్పు అవుతుంది. సరియైన స్మృతి అవసరము. మొదట సరిగ్గా(ఆక్కురేట్గా) తెలుసుకోవాలి. తండ్రియే వచ్చి తమ పరిచయాన్ని ఇస్తారు, పిల్లలకు సృష్టి ఆదిమధ్యాంతముల సమాచారమును కూడా వినిపిస్తారు. విశదముగాను, సంక్షిప్తముగా కూడా తెలియజేస్తారు. పిల్లలారా, మీరు పావనంగా అవ్వాలంటే నన్ను స్మృతి చేయుట ఒక్కటే ఉపాయము. నన్ను పతితపావనుడని అంటారని ఇప్పుడు బాబా చెప్తారు. ఆత్మను పావనంగా తయారుచేసుకోవాలి. మేము పతితమైపోయామని ఆత్మనే చెప్తుంది. మనము పావనముగా ఉండేవారము. ఇప్పుడు పతితులుగా అయ్యాము. అందరూ తమోప్రధానంగా ఉన్నారు. ప్రతి వస్తువు మొదట సతోప్రధానంగా తర్వాత తమోప్రధానంగా అవుతుంది. నేను పతితమయ్యాను. నన్ను పావనంగా చేయండని స్వయంగా ఆత్మనే చెప్తుంది. శాంతిధామములో పతితులు ఉండరు. ఇక్కడ పతితులున్నారు కనుక దుఃఖితులుగా ఉన్నారు. పావనముగా ఉన్నప్పుడు సుఖంగా ఉండేవారు. మమ్ములను పావనముగా చేయండి. అప్పుడు మేము దుఃఖాల నుండి విడుదల అవుతామని ఆత్మనే చెప్తుంది. ఆత్మనే అన్నీ చేస్తుందని మీరు అర్థము చేసుకున్నారు. ఆత్మనే జడ్జ్, బ్యారిస్టర్ మొదలైనవారిగా అవుతుంది. నేను రాజు, నేను ఫలానా అని ఆత్మయే చెప్తుంది. ఇప్పుడీ శరీరాన్ని వదిలి మరొకటి తీసుకోవాలి. దీనిని ఆత్మాభిమాని స్థితి అని అంటారు. దేహములో ఉండి ఆత్మ అభిమానిగా అవ్వాలి. రావణ రాజ్యములో దేహాభిమానులుంటారు. ఇప్పుడే తండ్రి ఆత్మాభిమానులుగా తయారు చేస్తారు. ఈ సమయములో ఆత్మ పతితమై, దుఃఖములో ఉన్న కారణంగా ఓ బాబా! రండి అని పిలుస్తుంది. డ్రామా ప్లాను అనుసారము పతితుల నుండి పావనంగా, పావనము నుండి పతితముగా తయారవుతూ వచ్చామని కూడా మీకు తెలుసు. చక్రము తిరుగుతూనే ఉంటుంది. మన 84 జన్మలు ఎలా జరిగాయని ఇప్పుడు మీ బుద్ధిలో కూర్చున్నది. ఇప్పుడీ విషయాన్ని మర్చిపోకండి. లేస్తూ-కూర్చుంటూ, నడుస్తూ-తిరుగుతూ స్వదర్శన చక్రధారులై ఉండండి. బుద్ధిలో మనకు పూర్తి జ్ఞానమంతా ఉంది. అనంతమైన తండ్రి నుండి మేము అనంతమైన వారసత్వాన్ని తీసుకుంటున్నామని మీకు తెలుసు. మీరు ఒక్క తండ్రినే స్మృతి చేయాలి అని బాబా పిల్లలకు తెలియజేస్తారు. తండ్రిని స్మృతి చేయాలి. రొట్టె ముక్క తినాలి. అంతే.

పిల్లలారా, పాట్ల కొరకు కేవలము రొట్టె ముక్క తినాలని బాబా మధురమైన, అపురూపమైన

పిల్లలకు క్షణ-క్షణము తెలిపిస్తారు. పొట్ట ఎక్కువగా తినదు. ఒక పావు పిండి అంత తింటుంది. రొట్టె పప్పు చాలు. 10 రూపాయలలో కూడా మనుష్యులు కడుపు నింపుకుంటారు. 10 వేల రూపాయలలో కూడా కడుపు నింపుకుంటారు. పేదవారు ఏమి తింటారు? అయినప్పటికీ వారు ఆరోగ్యముగా, దృఢంగా ఉంటారు. అనేక రకాలైన పదార్థాలను మనుష్యులు తింటే ఇంకా అనారోగ్యము పాలౌతారు. ఒకే రకమైన భోజనాన్ని చేసినట్లైతే, జబ్బు పడరని డాక్టర్లు కూడా చెప్తారు. బాబా కూడా చెప్తారు - రొట్టె ముక్క తినండి, ఏమి లభిస్తుందో, దానితో సంతోషంగా ఉండండి. రొట్టె, పప్పులాంటి పదార్థము వేరేది ఏదీ లేదు. ఎక్కువ లోభము కూడా ఉంచుకోరాదు. సన్యాసులు ఏమి చేస్తారు? ఇంటిని వదిలి అడవులలోకి వెళ్లిపోతారు. తత్వమును పరమాత్మగా భావించి స్మృతి చేస్తారు. బ్రహ్మములో లీనమౌతామని భావిస్తారు. కాని అలా జరగదు. ఆత్మ ఏమో అమరమైనది. లీనమయ్యే మాటే లేదు. కాని ఆత్మ పవిత్రముగా, అపవిత్రముగా అవుతుంది. మీకు ఎంత మంచి జ్ఞానము లభించింది. మీరే ప్రొలభాన్ని అనుభవిస్తారు. తర్వాత ఈ జ్ఞానాన్ని మర్చిపోతారు. తర్వాత మళ్ళీ మెట్లు దిగవలసి ఉంటుంది. మేము 84 జన్మలు ఎలా అనుభవిస్తామో ఇప్పుడు మీ బుద్ధిలో పూర్తి జ్ఞానముంది. ఈ పాత్ర ఎప్పుడూ, ఎవ్వరినీ ఆగిపోదు. ఇది తయారైన ద్రామా. ఇది తిరుగుతూనే ఉంటుంది. భగవంతుడు ఎప్పుడూ, ఎలా ఎక్కడ కూర్చోని ఈ ద్రామా తయారుచేశారో చెప్పటకు వీలు లేదు. ఇది నడుస్తూనే వస్తుంది. విశ్వ చరిత్ర-భూగోళము పునరావృత్తమౌతూనే ఉంటుంది. ఈ విషయాలను ఎవ్వరూ అర్థమే చేసుకోరు. ద్రామా ప్లాను అనుసారము మనము వచ్చామని మీకు తెలుసు. ఇప్పుడు మరలా ద్రామానుసారము రాజ్యము తీసుకుంటున్నాము. ఈ విషయాలు వేరెవ్వరూ అర్థము చేసుకోలేరు. ద్రామా సర్వశక్తివంతమా? లేక ఈశ్వరుడు సర్వశక్తివంతుడా? అని ప్రశ్నించబడుతుంది. అప్పుడు ఈశ్వరుడు సర్వశక్తివంతుడు అని చెప్తారు. వారు ఏమైనా చేయగలరని భావిస్తారు. కాని తండ్రి చెప్తారు - నేను కూడా ద్రామా బంధనములో బంధింపబడి ఉన్నాను. పతితులను పాపనముగా చేసేందుకు నేను రావలసి వస్తుంది. మీరు సత్యయుగములో సుఖీలుగా ఉంటారు. నేను కూడా పరంధామములోకి వెళ్లి విశ్రాంతి తీసుకుంటాను. మీరు తల విరబోసుకొని కూర్చోని సింహము పై సవారి చేస్తారు.

క్షణ-క్షణము ఏమైతే నడుస్తుందో అది ద్రామా నిర్ణయమని మీకు తెలుసు. పిల్లలైన మీకు ఇంత మంచి జ్ఞానముంది. ఇప్పుడు కేవలం తండ్రిని, వారసత్వాన్ని స్మృతి చేయండి, చాలు. పేపరు పెన్సిల్ మొదలైన వాటి అవసరము కూడా లేదు. బ్రహ్మబాబా కూడా చదువుతాడు. ఇతడు అవేవీ ఉంచుకోడు. కేవలం బాబాను స్మృతి చేస్తే వారసత్వము లభిస్తుంది. ఎంత సులభము. స్మృతి ద్వారా మీరు సదా ఆరోగ్యవంతులుగా అవుతారు. ఇది ధారణ చేసే విషయము. వ్రాయడం వలన ఏమి లాభము? ఇదంతా వినాశనమైపోతుంది. కాని కొందరు జ్ఞాపకముంచుకునేందుకు వ్రాస్తారు. ఇలా ఏ విషయమైనా గుర్తుంచుకోవాలనుకుంటే కొంతమంది ముడి వేసుకుంటారు కదా. అలా మీరు కూడా శివబాబాను, వారసత్వాన్ని స్మృతి చేయాలని ముడి వేసుకోండి. యోగము అనగా స్మృతి. ఇది చాలా సులభము. బాబా స్మృతి ఉండదు, యోగములో ఎలా కూర్చోవాలి అని అడుగుతారు. అరే, లౌకిక తండ్రి స్మృతి లేస్తూ - కూర్చోంటూ, నడుస్తూ - తిరుగుతూ ఉంటుంది. మీరు కూడా కేవలం స్మృతి చేయండి చాలు. నావ తీరానికి చేరుతుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు  
గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

- 1) స్వదర్శన చక్రధారులై 84 జన్మల చక్రాన్ని బుద్ధిలో తిప్పుతూ ఉండాలి. అనంతమైన తండ్రిని స్మృతి చేసి బేహద్ వారసత్వాన్ని తీసుకోవాలి, పావనులవ్వాలి.
- 2) ఏ వస్తువు పైనా ఆశ ఉండరాదు. ఏమి లభిస్తుందో, దానితో సంతోషంగా ఉండాలి. రొట్టె ముక్క తినాలి. తండ్రి స్మృతిలో ఉండాలి.

**వరదానము:- “సమర్పణత ద్వారా బుద్ధిని స్వచ్ఛంగా చేసుకునే సర్వ ఖజానాలతో సంపన్న భవ ”**

జ్ఞాన ఖజానాను, శ్రేష్ట సమయ ఖజానాను జమ చేసుకునేందుకు లేక స్థూల ఖజానాను ఒకటిని లక్షరెట్లుగా చేసుకునేందుకు అనగా జమ చేసుకునేందుకు..... ఈ ఖజానాలన్నిటితో సంపన్నంగా చేసుకునేందుకు ఆధారము స్వచ్ఛమైన బుద్ధి, సత్కమైన హృదయము. కాని బుద్ధి ద్వారా తండ్రిని తెలుసుకొని, బుద్ధిని తండ్రి ముందు సమర్పణ చేసినప్పుడే అది స్వచ్ఛముగా అవుతుంది. శూద్ర బుద్ధిని సమర్పణ చేయుట అనగా ఇచ్చేయడమే దివ్య బుద్ధిని తీసుకొనుట.

**నల్లగిస్:- “ ఒక్క తండ్రి తప్ప ఇతరులెవ్వరు లేరు ” - ఈ విధి ద్వారా సదా వృద్ధిని ప్రాప్తి చేసుకుంటూ ఉండండి.”**

